

शिवाभ्यान्नमः ।

अथ श्रीमठाम्नायः ।

16. H. 1.

002300

ADYAR LIBRA

EASTERN SECTION

GENERAL NO. 54235

ओम् शरीरब्रह्ममीमांसाभाष्यकर्ता हि सद्गुरुः ।

मुनिः श्रिशङ्कराचार्यो लोकोपकरणाय वै ॥ १ ॥

चतुर्दिशां प्रदेशेषु प्रसिद्ध्यर्थं स्वनामतः ।

चतुरस्समठान् कृत्वा शिष्यानस्थापयद्विभुः ॥ २ ॥

चकार संज्ञामाचार्यश्चतुर्णान्नामभेदतः ।

क्षेत्रञ्च देवताश्चैव शक्तिं तीर्थं पृथक्पृथक् ॥ ३ ॥

संप्रदायांश्च नाम्नाश्च भेदश्च ब्रह्मचारिणाम् ।

चतुर्णांश्च मठानांश्च शिष्यान्देवान्वयवस्थया ॥ ४ ॥

एवं प्रकल्पयामास लोकोपकरणाय वै ।

॥ अथ पूर्वाम्नायाः ॥

॥ १ ॥ पश्चिमे कालिकापीठं द्वारकाक्षेत्रमुच्यते ॥ ५ ॥

कीटवारस्सम्प्रदायस्तीर्थाश्रमपदे उभे ।

देवस्सिद्धेश्वरश्शक्तिर्भद्रकालीति विश्रुता ॥ ६ ॥

- स्वरूपब्रह्मचार्याख्य आचार्यः पद्मपादकः ।
 विख्यातं गोमतीतीर्थं सामवेदस्तथोच्यते ॥ ७ ॥
 तत्त्वमस्यादिवाक्यं च जीवात्मपरमात्मनोः ।
 एकीभावं विनिर्दिश्य नामान्युक्तान्यनुक्रमात् ॥ ८ ॥
 ॥२॥ द्वितीयः पूर्वदिग्भागे गोवर्धनमठः स्मृतः ।
 भोगवारस्सम्प्रदायो वनारण्यपदे तथा ॥ ९ ॥
 तस्मिन् देवो जगन्नाथः पुरुषोत्तमसंज्ञकः ।
 क्षेत्रं च सर्वलोकेषु तन्नामैव हि विश्रुतम् ॥ १० ॥
 प्रकाशब्रह्मचारीति हस्तामलकसंज्ञितः ।
 आचार्यः प्रथितस्तत्र नाम्ना भेदः पृथक्पृथक् ॥ ११ ॥
 स्नानं महोदधेस्तीर्थं शुक्लं यजुरुदाहृतम् ।
 महावाक्यं च तत्रोक्तं प्रज्ञानं ब्रह्मसंज्ञकम् ॥ १२ ॥
 ॥ ३ ॥ उत्तरे श्रीमठः क्षेत्रं ख्यातो बदरिकाश्रमः ।
 देवो नारायणो देवी शक्तिः पूर्णगिरीति च ॥ १३ ॥
 सम्प्रदायो नन्दवारः तीर्थञ्चालकनन्दका ।
 आनन्दब्रह्मचारीति गिरिपर्वतसागराः ॥ १४ ॥
 नामानि तोटकाचार्यो वेदोऽथर्वणसंज्ञकः ।
 महावाक्यं च कथितमयमात्मा ब्रह्मेति च ॥ १५ ॥

॥ ४ ॥ दिग्भागे दक्षिणे रम्यः शृङ्गेर्यां शारदामठः ।
 वराहो देवता तत्र रामक्षेत्रमुदाहृतम् ॥ १६ ॥
 तीर्थञ्च तुङ्गभद्राख्यं शक्तिः श्रीशारदेति च ।
 चैतन्यब्रह्मचार्याख्य आचार्यो विश्वरूपकः ॥ १७ ॥
 सरस्वतीति नामानि भारतीति पुरीति च ।
 सम्प्रदायो भूरिवारः कृष्णं यजुरुदाहृतम् ॥ १८ ॥
 महावाक्यं च कथितमहं ब्रह्मास्मिन्नामतः ।
 चतुर्णाञ्चामराणाञ्च वेदा देवाश्च शक्तयः ॥ १९ ॥
 महावाक्यानि चाचार्या उक्तास्तीर्थाश्रमादयः ।
 आचार्यशिष्याश्चत्वारः सर्वलोकेषु विश्रुताः ॥ २० ॥
 पद्मपादस्मुरेशश्च हस्तामलकतोटकौ ।
 शङ्कराचार्यवर्यस्य शिष्या भाष्यकृतस्मृताः ॥ २१ ॥

इति पूर्वाम्नायाश्चत्वारः ।

॥ ५ ॥ अथ श्रीभगवत्पादैः स्वमठत्वेन संस्तुतः ।
 सर्वोत्तरस्सर्वसेव्यः कामकोष्ठधरातले ॥ २२ ॥
 पराशक्तेः परं स्थानं कांच्यां श्रीशारदामठः ।
 क्षेत्रं सत्यव्रतं नाम तीर्थं कम्पानदी वरा ॥ २३ ॥
 देवस्तत्र तथैकाम्रनाथ ऋग्वेद ईरितः ।

शक्तिः श्रीकामकोट्येव प्रणवश्चोपदेशवाक् ॥ २४ ॥
शुद्धा सरस्वती चेन्द्रानन्दपूर्वा च भारती ।
भगवत्पाद इत्यादिनामान्यन्यानि च स्वतः ॥ २५ ॥
मिथ्यावारस्सम्प्रदायः परिव्राजकसंज्ञितः ।
आचार्यशङ्कराचार्यस्तत्राद्वैतप्रवर्तकः ॥ २६ ॥

इति मुख्याम्नायः ।

कीटवारोभोगवारानन्दवारौ तथैव च ।
भूरिवारश्च चत्वारः पूर्वाम्नाये प्रकीर्तिताः ॥ २७ ॥
मुख्याम्नाये तु यन्मिथ्या वार्यते ब्रह्मणः परम् ।
मिथ्यावार इति ख्यातः सम्प्रदायस्ततो गुरोः ॥ २८ ॥
कीटं पातकमित्युक्तं वार्यते येन जीविनाम् ।
सम्प्रदायो यतीनाञ्च कीटवारस्स उच्यते ॥ २९ ॥
भोगो विषय इत्युक्तो वार्यते येन जीविनाम् ।
सम्प्रदायो यतीनाञ्च भोगवारस्स उच्यते ॥ ३० ॥
भूरिशब्देन सौवर्णं वार्यते येन जीविनाम् ।
सम्प्रदायो यतीनाञ्च भूरिवारस्स उच्यते ॥ ३१ ॥
आनन्देति विलासो यो वार्यते येन जीविनाम् ।
सम्प्रदायो यतीनाञ्चानन्दवारस्स उच्यते ॥ ३२ ॥
वसिष्ठो भार्गवश्चैव काश्यपस्तदनन्तरम् ।

भारद्वाजश्च चत्वारि गोत्राणि कथितानि वै ॥ ३३ ॥

उक्ताश्चत्वार आम्नायाः पूर्वेषां तु पृथक्पृथक् ।

अथोर्ध्वशेषे गौणा ये तेऽपि ज्ञानेन सिद्धिदाः ॥ ३४ ॥

॥ इत्याम्नायसम्प्रदायनिर्वचनम् ॥

॥ अथोत्तराम्नायाः ॥

॥ ५ ॥ पञ्चमस्तूर्ध्व आम्नायस्सुमेरुमठ उच्यते ।

सम्प्रदायोऽथ काशी स्यात् पदं नामाभिधं स्मृतम् ॥ ३५ ॥

कैवल्यक्षेत्रमित्युक्तं देवताऽस्य निरञ्जनः ।

देवी माया तथाचार्य ईश्वरः परिकीर्तितः ॥ ३६ ॥

तीर्थं सुमानसं प्रोक्तं त्रैलोक्यशरणं महत् ।

तत्र संहारमार्गेण सन्न्यासं महदाश्रयेत् ॥ ३७ ॥

॥ ६ ॥ षष्ठे त्वात्मनि चाम्नाये परमात्मा मठो महान् ।

सत्सन्तोषस्सम्प्रदायः पदं योगमनुस्मरन् ॥ ३८ ॥

तस्मिन् सरोवरं प्रोक्तं परहंसोऽस्य देवता ।

देवी स्यान्मानसी मायाप्याचार्यश्चेतनाह्वयः ॥ ३९ ॥

त्रिपुटी तीर्थमित्युक्तं सर्वपुण्यप्रदायकम् ।

भवपाशविनाशाय सन्न्यासं तत्र चाश्रयेत् ॥ ४० ॥

७ ॥ सप्तमे निष्कलाम्नाये शुद्धशास्त्रार्थजो मठः ।

सम्यदायोऽस्य तत्सत्त्वं श्रीगुरोः पादुके पदे ॥ ४१ ॥
 तत्रानुभूतिः क्षेत्रं स्याद्विश्वरूपोऽस्य देवता ।
 देवी चैतन्यशक्तितस्यादाचार्यस्सद्गुरुस्ततः ॥ ४२ ॥
 शास्त्रस्य श्रवणं तीर्थं जन्ममृत्युविनाशनम् ।
 पूर्णानन्दक्रमेणैव सन्न्यासं तत्र चाश्रयेत् ॥ ४३ ॥
 इत्युत्तराम्नायास्त्रयः ॥ इत्याम्नायाष्टकम् ॥

अथ नामनिर्वचनम् ।

तीर्थाश्रमवनारण्यगिरिपर्वतसागराः ।
 सरस्वती भारती च पुरी नामानि वै दश ॥ ४४ ॥
 त्रिवेणीसङ्गमे तीर्थं तत्त्वमस्यैवलक्षणे ।
 स्नायात्तत्त्वार्थभाषी यस्तीर्थनामा स उच्यते ॥ ४५ ॥
 आश्रमग्रहणे प्रौढमायापाशविवर्जितम् ।
 यातायातविनिर्मुक्तमेतदाश्रमलक्षणम् ॥ ४६ ॥
 सुरम्ये निर्जने स्थाने वने वासं करोति यः ।
 आशावन्धविनिर्मुक्तो वननामा स उच्यते ॥ ४७ ॥
 अरण्यसुस्थितो नित्यमानन्दी नन्दने वने ।
 त्यक्त्वा वैरं सर्वमिदमरण्याख्यस्स उच्यते ॥ ४८ ॥
 वाम्नी गिरिवरे नित्यं गीताध्ययनतत्परः ।

गम्भीराचलवुद्धिश्च गिरिनामा स उच्यते ॥ ४९ ॥
 वासः पर्वतमूलेषु प्रौढा या ज्ञानधोरणी ।
 सारासारं विजानाति पर्वतस्स प्रकीर्तितः ॥ ५० ॥
 यस्तु सागरगम्भीरो ज्ञानरत्नपरिग्रहः ।
 मर्यादां न विलङ्घेत सागरः परिकीर्तितः ॥ ५१ ॥
 स्वरज्ञानरतो नित्यं स्वरवादी कवीश्वरः ।
 संसारसागरेऽसारे सावधानस्सरस्वती ॥ ५२ ॥
 विद्याभारेण सम्पूर्णस्सर्वभारं परित्यजेत् ।
 दुःखभारं न जानाति भारती स प्रकीर्तितः ॥ ५३ ॥
 ज्ञानतत्त्वेन सम्पूर्णः पूर्णतत्त्वे पदे स्थितः ।
 परब्रह्मरतो नित्यं पुरीनामा प्रकीर्तितः ॥ ५४ ॥
 चत्वारः पूर्व आम्नायास्समुख्याश्चोत्तरास्त्रयः ।
 सम्प्रदायास्तथा पञ्च नामानि दश चैरितम् ॥ ५५ ॥

इति श्रीदशनामाभिधानानि ।

इति श्रीशङ्कराचार्यपथे मठाम्नायाः ।

पूर्वोक्ततीर्थाश्रमादीनां मध्ये केषाञ्चिन्नाम्नां स्वस्वशीला-
 चारमताभिमानेन जातास्सम्प्रदायास्तत्तन्नामभेदाश्च —
 तीर्थसम्प्रदायभेदौ चिदम्बरी जगन्नाथी चेति द्वौ । सर्वती-

(८)

र्थसम्प्रदायो महातीर्थसम्प्रदाय इति च द्वावपरौ । आश्रमसम्प्रदायभेदौ च मठी करवटी चेति द्वौ । भारतीसम्प्रदायार्थभेदौ प्रभावः प्रतापश्चेति । सरस्वतीसम्प्रदायभेदावानन्दसरस्वती इन्द्रसरस्वती चेति । तत्र तयोर्भेदाश्चत्वारः—‘माधवां कामकोटीति कोलूरी मापुरीति च ।’ इन्द्रभेदस्त्वेक एव ॥

॥ इति मठाम्नायास्तद्भेदाश्च ॥ ॐ शिवाम्नां नमः ॥

इति श्रीपरमहंसपरिव्राजकाचार्यवर्यश्रीमच्छङ्करभगवत्पूज्यपादशिष्यश्रीसर्वज्ञचित्सुखाचार्यविरचिते

बृहच्छङ्करविजये आमनायतद्भेद

निर्वचननाम त्रयोदशं

प्रकरणम् ॥

PH280.6

CIC

MA.

h

AUTHOR

TITLE Sri Natham nayak.

Date Due

Borrower's Name